

## तेरे बगैर सांवरिया ...

तेरे बगैर सांवरिया जिया नहीं जाये,  
तुम आके बाँह पकड़ लो तो कोई बात बने ॥

न जाने कौन-सी बांकी अदा तुम्हारी है,  
हजारों लाखों मिटे हैं, ये ऐसी प्यारी है,  
हमें भी इस पे मिटाओ तो कोई बात बने ॥

जहाँ श्रीराधाजू संग में रमण करो प्यारे,  
वो जमुनाजी का किनारा वो कुँज हे प्यारे,  
हमें वहीं पे बसाओ तो कोई बात बने ॥

में लाऊँ फूल तुम्हारी पसंद के प्यारे,  
बनाऊँ फूलों के बंगले बिराजो तुम प्यारे,  
ये सेवा हमको दिलाओ तो कोई बात बने ॥

ये आठों याम की सेवा करुं तुम्हारी में,  
कहे 'गोविन्द' में गाऊँ तुम्हें रिझाने को,  
तुम भी साथ में गाओ तो कोई बात बने ॥

